

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

Call : 9490916775, 9652790005

CLASSIC COMPUTERS & XEROX**ELECTRONICS**

సంపుటి : 13 సంఛిక : 309 ఆదిలాబాద్ ఎడిటర్ - సయ్యద్ కలీం ఆదివారం, 11 మే 2025 పేజీలు : 4 వెల : 2/-

యుద్ధం ఆపేస్తున్నా.. మోటి సంచలనం

శాంతి ఎప్పుడూ యుద్ధం కన్నా గొప్పదే...కానీ కొన్నిసార్లు శాంతి సాధించడానికి కూడా ధైర్యం, సంతల్పం కావాలి. ఈ క్రమంలో శనివారం సాయంత్రం, భారత్, పాక్ మధ్య తారస్థాయికి చేసిన పరిస్థితులకు తాత్కాలికంగా ముగింపు లభించింది. శనివారం సాయంత్రం భారత్, పాకిస్తాన్ దేశాల మధ్య కాల్పుల విరమణ ఒప్పందం కుదిరింది. భారత సైన్యం సమాధానం కారణంగా పాకిస్తాన్ ఎట్రకెటలకు వెనక్కి తగ్గింది.

చివరకు అమెరికాకు రాయబారం కోసం వేడుకోగా, ట్రంప్ చర్చలతో భారతదేశం కాల్పుల విరమణకు అంగీకరించింది. విదేశాంగ కార్యదర్శి విక్రమ్ మిశ్రా తెలిపిన వివరాల ప్రకారం పాకిస్తాన్ డైరెక్టర్ జనరల్ ఆఫ్ మిలిటరీ ఆపరేషన్స్ ఈరోజు మధ్యాహ్నం 15:35 గంటలకు భారత DGMOకి ఫోన్ చేశారు. భారత ప్రామాణిక సమయం ప్రకారం సాయంత్రం 17.00 గంటల సుంచి భూమి, వాయు, సముద్రంపై కాల్పులు, సైనిక చర్యలను ఇరువక్షాల నిలిపివేయాలని ఒప్పందం కుదిరిందన్నారు. ఈ ఒప్పందాన్ని అమలు చేయాలని ఈరోజు రెండు పార్టీలకు ఆదేశాలు అందాయన్నారు. ఈ క్రమంలో డైరెక్టర్ జనరల్ మిలిటరీ ఆపరేషన్స్ మే 12న మధ్యాహ్నం 12 గంటలకు మళ్ళీ చర్చించనున్నట్లు వెల్లడించారు.

దృఢంగా ఉన్న భారత్... కాల్పుల విరమణను ధృవీకరిస్తూ, విదేశాంగ మంత్రి ఎస్ జైశంకర్ సైతం సోషల్ మీడియా ఎక్స్ వేడికగా స్పందించారు. భారతదేశం, పాకిస్తాన్ ఈరోజు కాల్పులు, సైనిక చర్యలను నిలిపివేయడానికి అంగీకరించాయని పేర్కొన్నారు. ఈ క్రమంలో ఉగ్రవాదానికి వ్యతిరేకంగా భారతదేశం నిరంతరం దృఢమైన, అచంచలమైన వైఖరిని ఇలాగే కొనసాగిస్తుందని స్పష్టం చేశారు.

డైరెక్షన్ నిర్ణయం... పాకిస్తాన్ దాడుల విషయంలో కేవలం ప్రతిసారి మౌనంతో సాధ్యపడదని భారత్ ఇటీవల దాడులతో నిరూపించింది. ఈ క్రమంలోనే భారత్, పాకిస్తాన్ మధ్య ఉద్రిక్తతలు తీవ్ర స్థాయికి చేరుకున్నాయి. భారత్, తన కత్తిని మౌనంగా చూపించకుండా, స్పష్టంగా వ్యూహాత్మకంగా పాకిస్తాన్ దురుద్దేశాలకు గట్టి కొంటర్ ఇచ్చింది. ఈ ప్రతిస్పందనతో పాక్ చివరికి వెనక్కి తగ్గింది. అమెరికా మధ్యవర్తిత్వం తో, కాల్పుల విరమణ ఒప్పందానికి భారత్ అంగీకరించింది.

చివరకు శాంతి... ఈ నేపథ్యంలో శనివారం (మే 10న) సాయంత్రం ఈ పరిస్థితులకు ముగింపు లభించింది. అయితే శాంతి అంటే బలహీనత మాత్రమే కాదు. అది సమర్థత, స్థిరత్వం, దేశ ప్రజల పట్ల నిబద్ధత గురించి అలోచించి తీసుకున్న నిర్ణయమని చెప్పవచ్చు. ఈ పరిణామం శాంతిని నిలుపుకోవడంతోపాటు సైనిక శక్తి ఎలా ఉ

“యుద్ధం” ముగిసింది..

భారత్ - పాక్ మధ్య కాల్పుల విరమణ..

భారత్ సర్కార్ అధికారిక ప్రకటన

పయోగిస్తుందో భారత్ మరోసారి పాకిస్తాన్ సహా అనేక దేశాలకు చూపించింది. ఈ క్రమంలో ఇరు దేశాల ప్రజల ప్రాణాల గురించి అలోచించిన భారత్ చివరకు శాంతి విధానానికి సమ్మతించింది.

భారత్- పాక్ యుద్ధంపై ట్రంప్ సంచలన ప్రకటన.. భారత్-పాకిస్తాన్ యుద్ధంపై అమెరికా అధ్యక్షుడు డొనాల్డ్ ట్రంప్ కీలక ప్రకటన చేశారు. కాల్పుల విరమణకు ఇరు దేశాలు అంగీకరించినట్లు ట్రంప్ ప్రకటించారు. సోషల్ మీడియా ప్లాట్‌ఫామ్ ఎక్స్ వేడికగా.. సంచలన పోస్ట్ చేశారు. కాల్పుల విరమణకు ఇరు దేశాలు అంగీకరించాయని ట్రంప్ పేర్కొన్నారు. భారత్, పాక్ దేశాలకు మధ్యవర్తిత్వం వహించామని.. సుదీర్ఘ చర్చల తర్వాత తక్షణ కాల్పుల విరమణకు ఇరు దేశాలు అంగీకరించాయని ట్రంప్ పేర్కొన్నారు. యుద్ధ విరమణకు భారత్, పాక్ అంగీకరించినందుకు సంతోషంగా ఉందన్నారు ట్రంప్.

భీకర దాడులు.. జమ్మూ కశ్మీర్‌లోని పహల్గాంలో పర్యాటకులపై ఉగ్రవాదులు కాల్పులు జరపడంతో.. భారత్, పాకిస్తాన్ మధ్య ఉద్రిక్తతలు మరింత పెరిగాయి. పాక్ ప్రోద్బలంతోనే ఈ ఉగ్రదాడి జరిగిందని, ఇందుకు తమ వద్ద ఆధారాలు ఉన్నాయని భారత్ స్పష్టం చేసింది.

ఈ నేపథ్యంలోనే ఆపరేషన్ సిందూర్ పేరుతో పాక్‌లో ఉగ్ర స్థావరాలపై మెరుపు దాడులు చేసింది. ఈ దాడిలో 100 మంది వరకు ఉగ్రవాదులు హతమయ్యారు. వీరిలో టెర్రరిస్ట్ టాప్ లీడర్స్ కూడా ఉన్నట్లు తాజాగా భారత ప్రభుత్వం ప్రకటించింది.

చర్చలు ఫలించాయి.. భారత ప్రధాని నరేంద్ర మోడి, పాక్ ప్రధాని షేహబాజ్ షరీఫ్, విదేశాంగ మంత్రి సుబ్రహ్మణ్యం జైశంకర్, సైన్యాధిపతి అసీమ్ మునీర్, జాతీయ భద్రతా సలహాదారులు అజిత్ దోవల్, అసీమ్ మాలిక్ సహా భారత్, పాకిస్తాన్‌కు చెందిన సీనియర్ అధికారులతో అమెరికా వైస్ ప్రెసిడెంట్ జేమ్స్ డివీడ్ బాన్స్, తాను 48 గంటలపాటు చర్చలు జరిపాము. ఈ చర్చల్లో పురోగతి లభించింది. తక్షణ కాల్పుల విరమణకు ఇరు దేశాలు అంగీకరించాయి. తటస్థ స్థితిలో విస్తృత సమస్యలపై చర్చించడానికి ఇరు దేశాలు అంగీకరించాయి. శాంతి మార్గాన్ని ఎంచుకోవడంలో ప్రధాన మంత్రులు మోడి, షరీఫ్‌లు అనుసరించిన విధానాన్ని అభినందిస్తున్నాం అని మార్కో రూబియో తెలిపారు.

పాక్ ప్రతిదాడి.. భారత్ ఉగ్రరూపం.. ఆపరేషన్ సిందూర్ పేరుతో భారత్ దాడి చేయడంలో పాకిస్తాన్ రెచ్చిపోయింది. భారత్‌లోని 15 నగరాలను టార్గెట్ చేస్తూ మిస్సైల్స్, డ్రోన్స్ పదిలింది. అయితే, భారత్ ఈ మిస్సైల్స్‌ను ధ్వంసం చేసింది. అయినప్పటికీ.. పాక్ తన బుద్ధి మార్పుకోకుండా అలాకే చేయడంతో.. భారత్ ప్రతిదాడులకు పాల్పడింది. దీంతో హడలిపోయిన పాకిస్తాన్.. యుద్ధం ఆపేలా చూడాలంటూ అమెరికాతో కాళ్ళబేరం సాగించింది. దీంతో కల్పించుకున్న అమెరికా.. భారత్, పాక్‌తో సంప్రదింపులు జరిపింది. కాల్పుల విరమణకు అంగీకరింపజేసింది. ఇదే విషయాన్ని తెలుపుతూ అమెరికా అధ్యక్షుడు ట్రంప్ ప్రకటించారు.

ఇకపై ఏ ఉగ్రదాడినైనా యుద్ధ చర్యగా పరిగణిస్తాం: పాక్‌స్టాన్‌కు భారత్ సీలియన్ వార్నింగ్

సంచలన నిర్ణయం..

న్యూఢిల్లీ: పాకిస్తాన్‌కు భారత్ సీరియస్ వార్నింగ్ ఇచ్చింది. ఇకపై ఏ ఉగ్రదాడినైనా యుద్ధ చర్యగా పరిగణిస్తామని హెచ్చరించింది. పాకిస్తాన్ రెచ్చిపోతే అంతకు అంత ప్రతిదాడితో విరుగుడుపడాలని నిర్ణయించింది. ప్రధాన మంత్రి నరేంద్ర మోడి అధ్యక్షతన త్రివిధ దళాధిపతులతో జరిపిన అత్యున్నత స్థాయి సమావేశంలో ఈ మేరకు నిర్ణయం తీసుకున్నట్లు తెలుస్తోంది. పాక్‌పై పూర్తి స్థాయి యుద్ధానికి మోడి ప్లీస్ సిగ్నల్ ఇచ్చారని సమాచారం. ఇకపై ఏ ఉగ్రదాడినైనా యుద్ధ చర్యగా పరిగణించాలని, అంటే తీవ్ర స్థాయిలో బదులివ్వాలని ప్రధాని దిశానిర్దేశం చేశారని తెలిసింది. రక్షణ మంత్రి రాజీనాథ్ సింగ్, ఛీఫ్ ఆఫ్ డిఫెన్స్ స్టాఫ్, జాతీయ భద్రతా సలహాదారు అజిత్ దోవల్ ఈ కీలక సమావేశంలో పాల్గొన్నారు. భారత్‌లో 26 లాకెడ్‌ప్‌పై పాక్ డ్రోన్ దాడులకు ప్రతిగా శనివారం తెల్లవారు జామున నాలుగు పాక్ ఎయిర్‌బేస్‌లపై భారత్ దాడులు చేసింది. అనంతరం నేపథ్యంలో మోడి ఈ సమావేశం నిర్వహించారు. దేశ భద్రతా విషయంలో ముంత కఠిన వైఖరి ప్రదర్శించాలని ఈ సమావేశంలో కీలక నిర్ణయం తీసుకున్నట్లు ప్రభుత్వ వర్గాలు తెలిపాయి. భారత ప్రయోజనాలను దెబ్బతీసేలా భవిష్యత్తులో ఎలాంటి ఉగ్రవాద చర్యలకు పాల్పడినా దానిని యుద్ధ చర్యగా పరిగణించాలని సమావేశంలో కీలక నిర్ణయం తీసుకున్నట్లు ఆ వర్గాలు వెల్లడించాయి. దీంతో ఇకపై ఉగ్రవాద చర్యలను కేవలం అంతర్గతా భద్రతా చర్యలుగానే పరిగణించలేమని, ప్రతిస్పందన అత్యంత భీకరంగా ఉంటుందనే ప్రత్యక్ష హెచ్చరిక సందేశాన్ని భారత్ ఇచ్చినట్లయింది.

యుద్ధప్రాతిపదికన సీతారామ్ ఎత్తిపోతేల పీఠకం పీనులు: మంత్రి ఉత్తమ్‌కుమార్‌రెడ్డి

హైదరాబాద్: సీతారామ్ ఎత్తిపోతేల పథకంతో పాటు సీతమ్మ సాగర్ ఆనకట్టను యుద్ధప్రాతిపదికన పూర్తి చేసేందుకు చర్యలు తీసుకోనున్నట్లు రాష్ట్ర సీటిపారుదల శాఖ మంత్రి ఉత్తమ్ కుమార్ రెడ్డి తెలిపారు. పనుల పురోగతికి సంబంధించిన అంశాలపై డిప్యూటీ సీఎం భట్టి విక్రమార్క మంత్రులు తుమ్మల నాగేశ్వరరావు, పొంగులేటి శ్రీనివాస్ రెడ్డితో కలిసి హైదరాబాద్ జలసౌధలో ఉత్తమ్ సమీక్ష నిర్వహించారు. ఇల్లందుకు సాగునీరు అందించే విషయమై గతంలో ముఖ్యమంత్రి రేవంత్ రెడ్డిని కలిసిన మాజీ ఎమ్మెల్యే గుమ్మడి నర్సయ్యను కూడా సమావేశానికి ప్రత్యేకంగా ఆహ్వానించారు. అనుమతులు, పనుల పురోగతి, భూసేకరణ, సంబంధిత అంశాలపై ఇంజనీర్లు పవర్ పాయింట్ ప్రజెంటేషన్ ఇచ్చారు. ఈ సందర్భంగా ఉత్తమ్ మాట్లాడుతూ.. సమస్యలుంటే పరిష్కరించి పనులు వేగవంతం చేయాలని ఇంజనీర్లను ఆదేశించారు. ఉమ్మడి రాష్ట్రంలో ప్రతిపాదించిన తరహాలో ఇల్లందు మీదుగా నీరు ఇస్తే జిల్లా మొత్తానికి ప్రయోజనకరంగా ఉంటుందని గుమ్మడి నర్సయ్య మంత్రుల దృష్టికి తీసుకెళ్లారు. ప్రస్తుతం ఉన్న డిజైన్ ప్రకారం ముందుకెళ్తూ.. అవసరమైన చోట లింక్ కెనాల్ ద్వారా పనులు చేపట్టవచ్చని ఇంజనీర్లకు సూచించారు.

ఇండియన్ జేమ్స్ బాండ్

అజిత్ దోవల్... ఇది పేరు కాదు...

భారత్‌కు బాండ్!

అజిత్ దోవల్... ఈ పేరే ఇప్పుడు దేశమంతా వినిపిస్తోంది. పాకిస్తాన్ పై భారత దాడుల వెనుక మాస్టర్ మైండ్ ఆయనదే. ఉగ్రవాదుల పీఠమణిపడమే ఆయన టార్గెట్. ప్రధాని నరేంద్ర మోడికి అత్యంత సమీకృష్టుల్లో ఒకరు అజిత్ దోవల్. ముఖ్యంగా ప్రధానికి కళ్లు, చెవులు లా వ్యవహరిస్తారు. ప్రధాని మోడి డైరెక్షన్ లో ఆపరేషన్ సింధూర్ ను లీడ్ చేస్తోంది అజిత్ దోవల్. కరాచీ, ఇస్లామాబాద్ తగలబడిపోతుంటే వార్ రూమ్ లో కూర్చుని ఎంజాయ్ చేశారు. అజిత్ దోవల్ అసలు పేరు అజిత్ కుమార్ దోవల్. 2014 నుండి జాతీయ భద్రతా సలహాదారుగా పనిచేస్తున్నారు. కేరళ కేడర్‌కు చెందిన మాజీ ఇండియన్ పోలీస్ నర్సీస్ అధికారి. గతంలో దశాబ్దం పాటు ఇంటెలిజెన్స్ బ్యూరో లో పని చేశారు. 2004-05లో డైరెక్టర్‌గా సేవలందించారు. గూఢచారిగా, నిఘా అధికారిగా పాకిస్తాన్‌లో ఒక యేడాది పాటు IBకి రహస్య గూఢచారిగా పనిచేశాడు. ఆ తర్వాత అతను ఇస్లామాబాద్‌లోని భారత హైకమిషన్‌లో ఆరు యేళ్లు అధికారిగా పనిచేశారు .ఆ టైమ్ లోనే పాకిస్తాన్ లో అణువణువు తిరిగారు దోవల్. అంతేకాదు ఈ దేశ అణు, విద్యుత్ పాటు ఇతర రహస్యాలపై పూర్తి పట్టు సాధించారు. ఆ సమాచారంతోనే ఇప్పుడు పాకిస్తాన్ ను ఖతం చేసే పనిలో ఉన్నారు అజిత్ దోవల్. అజిత్ దోవల్ 1945లో పూర్వపు యునైటెడ్ ప్రావిన్సెస్‌లోని పారి గవ్వలోని ఖిరి బనర్జియన్ గ్రామంలో జన్మించారు. ప్రస్తుతం ఉత్తరాఖండ్ లో ఉంది. ఆయన

తండ్రి, మేజర్ GN దోవల్ భారత సైన్యంలో అధికారి. తన ప్రాథమిక విద్యను రాజస్థాన్‌లోని అజ్మీర్ మిలిటరీ స్కూల్‌లో చదివాడు. 1967లో ఆగ్రా విశ్వవిద్యాలయం నుండి ఆర్థిక శాస్త్రంలో మాస్టర్స్ డిగ్రీని పొందారు. 1968లో అజిత్ దోవల్ ఇండియన్ పోలీస్ నర్సీస్‌లో చేరారు. వంజాబ్, మిజోరాంలో తిరుగుబాటు వ్యతిరేక కార్యకలాపాలలో చురుకుగా పాల్గొన్నారు. అప్పుడే ఆయనకు ‘ఇండియన్ జేమ్స్ బాండ్’ అనే బిరుదు లభించింది. 1972 జనవరి 2 నుండి జనవరి 9 వరకు, దోవల్ తలసీరిలో పనిచేశాడు. ఆ ప్రాంతంలో శాంతిభద్రతలను పునరుద్ధరించడానికి అప్పటి హోంమంత్రి కె కరణాకరన్ అతన్ని నియమించాడు. డిసెంబర్ 28, 1971న, తలసీరిలో అల్లర్లు చెలరేగాయి, అక్కడ ముస్లింలను, మసీదులను RSS లక్ష్యంగా చేసుకున్నట్లు ఆరోపణలు వచ్చాయి. 1971 నుండి 1999 వరకు జరిగిన 15 ఇండియన్ ఎయిర్‌లైన్స్ విమానాల హైజాక్ ఫుటనల్లో చాకచాక్యంగా వ్యవహరించారు. 1984 లో ఆపరేషన్ భుక్ థండర్ సమయంలో ISI ఏజెంట్‌గా నటిస్తూ గోల్డెన్ టెంపుల్‌లోకి చొరబడ్డారు అజిత్ దోవల్. ఖలిస్తానీ వేర్పాటువాదులపై గూఢచర్యం చేశాడు. వేర్పాటువాదుల పూర్తి సమాచారాన్ని సేకరించి.. వారి స్థానాల మ్యాప్‌లను తయారు చేశారు. వారిని విధ్వంసం చేయడానికి తప్పుడు సలహాలు ఇచ్చిన టీంలో

ప్రపంచం ఆశ్చర్యపోయేలా పాక్‌ను చావు దెబ్బ కొట్టిన దోవల్

అతను ముఖ్యమైన సభ్యుడయ్యాడు. ఇది ఆపరేషన్ బూస్టర్ సమయంలో సహాయపడింది .సిక్కిం భారత్‌లో విలీనం కావడానికి అజిత్ దోవల్ అమలు చేసిన వ్యూహాల్లో కీలకమయ్యాడు. ఉగ్రవాద నిరోధక కార్యకలాపాలలో కొంతకాలం పాటు భారతదేశ మూడవ జాతీయ భద్రతా సలహాదారు ఎంత నారాయణన్ ఆధ్వర్యంలో ఆయన శిక్షణ పొందారు. 1999లో కాందహార్‌లోని %xజ%-814 నుండి ప్రయాణీకుల విడుదలపై చర్చలు జరిపిన ముగ్గురు సందానకర్తలలో అజిత్ దోవల్ ఒకరు. 1971 నుండి 1999 వరకు, ఇండియన్ ఎయిర్‌లైన్స్ విమానాల 15 హైజాక్‌లను ముగింపజేసి అయిన పాల్గొన్నారు. జనవరి 2005లో, అజిత్ దోవల్ ఇంటెలిజెన్స్ బ్యూరో డైరెక్టర్ పదవి నుండి పదవీ విరమణ చేశారు. డిసెంబర్ 2009లో, ఆయన వివేకానంద ఇంటర్నేషనల్ ఫౌండేషన్ వ్యవస్థాపక డైరెక్టర్ అయ్యారు. దోవల్ ప్రముఖ మార్కెటికలు, జర్నల్స్ కోసం సంచారకీయ వ్యాసాలు రాశారు. దోవల్ మే 30, 2014న భారతదేశ బదవ జాతీయ భద్రతా సలహాదారుగా నియమితులయ్యారు. జూలై 2014లో, ఇరాక్‌లోని తిక్రిత్‌లోని ఒక ఆసుపత్రిలో చిక్కుకున్న 46 మంది భారతీయ సర్వులు సురక్షితంగా తిరిగి వచ్చేలా ఆయన హామీ ఇచ్చారు. అత్యంత రహస్య మిషన్‌పై ఇరాక్‌కు వెళ్లి ఇరాక్ ప్రభుత్వంతో ఉన్నత స్థాయి సమావేశాలు జరిపారు. జూలై 5న, దోవల్ సమావేశం

తర్వాత, ISIS ఉగ్రవాదులు భారతీయ సర్వులందరినీ ఎర్బిల్ నగరంలోని కుర్దిష్ అధికారులకు అప్పగించారు. ప్రత్యేకంగా ఏర్పాటు చేసిన ఎయిర్ ఇండియా విమానంలో నర్సలును భారతదేశంలోని కొచ్చికి తిరిగి తీసుకువచ్చింది. 2005లో ఇంటెలిజెన్స్ బ్యూరో డైరెక్టర్‌గా పదవీ విరమణ చేశారు దోవల్. 2014 మే 30న భారతదేశ బదవ జాతీయ భద్రతా సలహాదారుగా నియమితులయ్యారు.2019లో పుల్వామాలో పాకిస్తాన్‌కు చెందిన ఉగ్రవాది CRPF కాన్స్టాబులపై కారు బాంబు దాడి చేసి 40 మంది CRPF సిబ్బందిని మరణించిన తర్వాత, భారత వైమానిక దళం పాకిస్తాన్‌లోని అనుమానిత ఉగ్రవాద స్థావరాలపై సర్దికల్ డ్రైక్ చేసింది.బాల్‌కోట్ వైమానిక దాడుల వెనుక మాస్టర్ మైండ్ మొత్తం అజిత్ దోవల్ దే.

ఈ దాడి సమయంలో పాకిస్తాన్ సైన్యం భారత పైలట్ అభినందన్ వర్షమాన్‌ను పట్టుకున్న తరువాత, అజిత్ దోవల్ భారత పైలట్‌ను విడుదల చేయడానికి అమెరికా విదేశాంగ కార్యదర్శి జాతీయ భద్రతా సలహాదారుతో చర్చలు జరిపారు . జమ్మూ కశ్మీర్ ప్రత్యేక హోదాను రద్దు చేయడంలో అజిత్ దోవల్ కీలక పాత్ర పోషించారు. తాజాగా పహల్గామ్ ఉగ్రదాడి ఫుటనపై తర్వాత పాకిస్తాన్ ‘ఆపరేషన్ సిందూరం’ పదిల ఉక్కిరి బిక్కిరి చేయడంలో సక్సెస్ సాధించడంలో అజిత్ దోవల్ దే కీలక పాత్ర అని చెప్పాలి.

సంపాదకీయం

ప్రభాత సమీచారం
తెలంగాణ తెలుగు దినపత్రిక

అతి పెద్ద చర్చ అణు యుద్ధం వస్తుందా ?

ఈ రోజున ప్రపంచం మొత్తం ఘర్షణల్లో నిండి ఉంది. ఎవరికి వారుగా తాము అభివృద్ధి చెంది సుఖపడలేక పక్కవారిని కెలుకుతూ చాలా సులువుగా యుద్ధాలను తెస్తున్నారు. భారత్ కి పాక్ తో సమస్యలు ఈనాటివి కావు. పాక్ ఆవిర్భవించిన తర్వాత నుంచి అనుకోవాలి. భారత్ నుంచి వేరుపడిపోతామని చెప్పిందే ఒక వర్గం. వారు కోరుకున్నట్లుగానే దేశం ముక్కలు అయింది. ఆ తర్వాత ఎవరి బతుకు వారు అన్నట్లుగా ఉండాలి. కానీ పాక్ ఆగస్టులో విడిపోయి అక్టోబర్ నాటికల్లా కాశ్మీర్ మీద యుద్ధం ప్రకటించింది. అలా మూడవ వంతు భూభాగాన్ని తీసుకుని ఈ రోజుకీ అక్కడ దర్జా చేస్తోంది దానికి ఉగ్రవాదులకు స్వర్ణధామంగా మార్చి భారత్ మీదకు ఉసిగొలుపుతోంది. ఇదిలా ఉంటే భారత్ ఎప్పుడూ తానుగా ఏ దేశం మీదకు యుద్ధానికి వెళ్ళదు. తన మీదకు ఎవరైనా దాడి చేస్తే ప్రతి దాడికి వెళ్తుంది. అది తెలిసి పాక్ భారత్ ని పదే పదే కవ్వస్తూ ఉంటుంది. పహల్గాం దాడి అందులో భాగమే. ఇక భారత్ ఎంతో సంయమనం పాటిస్తూ వచ్చింది. ఆపరేషన్ సింధూర్ పేరుతో భారత్ పాక్ లోని ఉగ్ర వాద శిబిరాల మీదనే దాడి చేసింది. అది కూడా ఎక్కడా ఒక పౌరుడి ప్రాణం కానీ అస్తి కానీ నష్టపరచుకుండా చేసింది. అయితే అదే తప్పు అయిపోయినట్లుగా భారత్ మీద పాక్ యుద్ధాన్ని ప్రకటిస్తోంది దాంతో భారత్ కూడా ప్రతి దాడులు చేయాల్సి వస్తోంది. ఈ నేపథ్యంలో భారత్ చేతిలో పాక్ చావు దెబ్బ తింటోంది. ఎంత పెద్ద ఎటాక్ చేసినా దానిని భారత్ వైపు నుంచి నిర్వీర్యం చేస్తూ వస్తున్నారు. దీంతో దాయాదిలో అసహనం అంతకంతకు పెరిగిపోతోంది. ఏమి చేయాలో తెలియక ప్రతికారేచ్ఛతో రగులుతోంది. ఇదిలా ఉంటే తమ వద్ద అణ్వస్త్రాలు ఉన్నాయని పాక్ పదే పదే బెదిరిస్తూ వస్తోంది. తాము వాటిని భారత్ కోసమే సిద్ధం చేసి ఉంచుకున్నామని వంకర మాటలు అనేకం మాట్లాడుతూ వస్తోంది. ఇవన్నీ ఇలా ఉంటే పాక్ ఒక్కటే అవతల వైపు నుంచి యుద్ధం లో పాల్గొంటే దాని ఆలోచనల వరకూ అయితే ఫర్వాలేదు. కానీ దానికి ప్రత్యక్షంగా కానీ పరోక్షంగా కానీ మరో దేశం కనుక కలిసి వస్తే అప్పుడు యుద్ధ స్వరూపమే మారిపోతుంది అని అంటున్నారు. ఒకనాడు సంప్రదాయ పద్ధతిలో యుద్ధం జరిగేది. ఇప్పుడు టెక్నాలజీ సాయంతో యుద్ధం చేస్తున్నారు. ఇక ముందు ఏమిటి అంటే అణ్వాయుధాల వాడకమే అని అంటున్నారు. అయితే అణు యుద్ధం కదు ప్రమాదకరం. అది ఏకంగా మారణ హోమమే సృష్టిస్తుంది. దానికి ఇప్పటికీ 80 ఏళ్ళ క్రితం జపాన్ లోని హిరోషిమా నాగసాకీల మీద పడిన అణు బాంబులే సాక్ష్యమని అంటుంటారు. అణు బాంబులు కనుక ఏ దేశం ప్రయోగించినా దాని దుష్ఫలిణామాలు చాలా తీవ్రంగా ఉంటాయి. ఆ దేశం పూర్తిగా నష్టపోతుంది. అక్కడ భూభాగం సర్వనాశనం అవుతుంది. కనీసం పచ్చని మొక్క మొలవడానికి సైతం చాలా కాలం పడుతుంది. ఇక అణు బాంబు ప్రయోగిస్తే కనుక దాని రేడియేషన్ ప్రభావం చాలా ఎక్కువగా ఉంటుంది. అది కిలోమీటర్ల దూరం వరకూ వ్యాపిస్తుంది. దానితో కూడా ప్రజలు ప్రాంతాలు పూర్తిగా నష్టపోతాయి. ఇవన్నీ ఆలోచించుకున్నప్పుడు ఎవరికైనా భయం కలుగుతుంది. భారత్ పాక్ ల మధ్య యుద్ధం అన్నది ఇప్పుడు జరుగుతోంది ట్రెడిషనల్ గా అని భావించకూడదు. రెండు దేశాలు అణ్వాయుధాలు కలిగినవే అని అంతా గుర్తు చేస్తున్నారు. అయితే గత్యంతరం లేని పక్షంలో ఏ దేశం అయినా అణ్వాయుధాలను వాడుతుంది. పైగా అణ్వాయుధాలు వాడడం అంటే మారణహోమాన్ని కోరి ఆహ్వానించడమే. ఉన్మాద మనస్తత్వంలో ఉన్న వారు అలాగే చేస్తారు. బాధ్యతాయుతమైన వారు ఆ పరిస్థితి తెచ్చుకోరు. మరి పాక్ లో బాధ్యత ఎంత వరకు ఉంది అన్నది చూస్తే అందరికీ అక్కడే అనుమానాలు వస్తున్నాయి. ఏది ఏమైనా భారత్ పాక్ ల మధ్య యుద్ధం ఈసారి భీకరంగానే సాగుతుంది అని అంటున్నారు. పాక్ అనే సమస్యకు ఫుల్ స్టాప్ పెట్టాలని భారత్ చూస్తోంది. అదే విధంగా భారత్ ని గతంలో కంటే ఎక్కువగా దెబ్బతీయాలని పాక్ తన వగతో ఆలోచిస్తోంది. సో ఈ యుద్ధం ఎంతవరకూ సాగుతుంది ఏ పరిణామాలకు దారి తీస్తుంది అన్నది మాత్రం ఎవరూ ఊహించలేకుండా ఉన్నాయి.

కలలు సాకారం.. కష్టాలిక దూరం



తాండూరు : కాగ్నా నదిలో మరో వంతెన నిర్మాణం కాబోతోంది. పూర్వయితే వర్షాకాలంలో నది మీదుగా రాకపోకలు సాగించొచ్చు. సమీపంలోని గ్రామస్థుల పాతికేళ్ల కల సాకారం అవుతుంది. కొత్త వంతెన నిర్మాణ పనులకు పంచాయతీరాజ్ శాఖ అధికారులు శ్రీకారం చుట్టారు. ఈ నేపథ్యంలో కథనం. **వర్షాల్లాస్తే నిలిచిపోయే రాకపోకలు** జిల్లాలోని కాగ్నా నది తాండూరు నియోజకవర్గంలోని గ్రామాల మీదుగా ప్రవహిస్తుంది. వర్షాకాలంలో భారీ వర్షాలు కురిస్తే కాగ్నా ఉప్పొంగి రాకపోకలు స్తంభించిపోతాయి. దీన్ని అధిగమించేందుకు ఇప్పటికే తాండూరు మండలం నారాయణ్ పూర్, వీరేశ్వరపల్లి, గోసూరు, పెద్దేముల్ మండలం మనసాన్ పల్లి, కందనెల్లి సమీపంలో, యాలాల మండలం రాశులపురం శివారులో భారీ వంతెనలు నిర్మించారు. దీంతో ఆయా మార్గాల్లో పంటల రవాణాకు, ప్రజలు వర్షాకాలంలోనూ ప్రయాణాన్ని సాఫీగా సాగించేందుకు దోహదపడింది. తాజాగా వీటి సరసన మరో వంతెన చేరుతోంది. **మూడు మండలాలకు అనుసంధానం..** కాగ్నా నదిపై మరో వంతెన నిర్మాణంతో తాండూరు, పెద్దేముల్, యాలాల మండలాలకు అనుసంధానంగా మారనుంది. ఈ మూడు మండలాల ప్రజలు పట్టణానికి వెళ్లకుండా వంతెన మీదుగా రాకపోకలు సాగించే వెసులుబాటు కల్గునుంది. బిజ్వర్, బొంకూరు వాసులు

మంబాపూర్ వెళ్లాలంటే పట్టణం మీదుగా ఏకంగా 20 కి.మీ. ప్రయాణించాల్సి వచ్చేది. నూతన వంతెన, రహదారి నిర్మాణంతో కేవలం 3 కి.మీ. ప్రయాణంతో మంబాపూర్ వెళ్లొచ్చు. **బిజ్వర్, బొంకూర్ మధ్య..** కాగ్నా నది ప్రవహించే బిజ్వర్, బొంకూర్ మధ్య నూతన వంతెన నిర్మాణానికి పనులు చేపట్టారు. గతేడాది బొంకూరు శివాలయానికి వచ్చిన ఎమ్మెల్యే బుయ్యని మనోహర్ రెడ్డికి వంతెన నిర్మింపజేయాలని ప్రజలు విన్నవించారు. దృష్టిసారించిన ఎమ్మెల్యే పంచాయతీరాజ్ శాఖ అధికారులతో సమీక్షించారు. వంతెన, తారు రహదారికి నిధులు విడుదల చేయించారు. వంతెన ప్రదేశం: కాగ్నా నది నిధులు: రూ.4.85కోట్లు తారు రహదారి నిధులు: రూ.1.56కోట్లు కి.మీ.: 1.6 గడువు: 6నెలలు **పనులు వేగంగా నిర్వహిస్తాం..** కాగ్నా నదిలో నూతన వంతెన పనులు ప్రారంభింపజేశాం. వేగవంతంగా నిర్వహించి వంతెనను సమకార్యుతాం. దీనికి అనుసంధానంగా ఉన్న మట్టి దారిలో తారు రహదారి కూడా అందుబాటులోకి తెస్తాం. వర్షాకాలంలో రాకపోకలకు సౌలభ్యం చేయిస్తాం. నాగభూషణం, డీఈ, పంచాయతీరాజ్ శాఖ, తాండూరు.

పట్టు చేపట్టు.. లాభాలు వచ్చేట్టు



పరిగి: పట్టు పరిశ్రమ పట్టు జిల్లా రైతులు ఆసక్తి కనబరుస్తున్నారు. ప్రభుత్వ సహకారం, అధికారుల ప్రోత్సాహం తోడవడంతో జిల్లాలో క్రమేపీ సాగు విస్తీర్ణం పెరుగుతోంది. ఒకప్పుడు పట్టుపరిశ్రమకు జిల్లా పెట్టింది పేరు. పూర్వస్థితికి తీసుకువచ్చేందుకు అధికారులు కార్యాచరణ సిద్ధం చేశారు. రానున్న వానాకాలం సీజన్ కు అన్నదాతలను సమయాత్మకం చేస్తున్నారు. 150 ఎకరాల్లో మల్లూరి తోటలు సాగు చేయాలని క్షేత్రస్థాయిలో అవగాహన కల్పిస్తూ ముందుకు సాగుతున్నారు. **ఒక్కసారి నాటితే 15 ఏళ్ల వరకు దిగుబడి** పెద్దేముల్ మండలం గాజీపూర్ వద్ద ఉన్న ప్రభుత్వ నర్సరీ నుంచి రాయితీపై రూ.2కే మొలకలను అందజేయనున్నారు. రెండెకరాల విస్తీర్ణానికి 10వేల మొలకలు అవసరం ఉంటాయి. వి-1 రకం మొలకలను బదారేళ్లుగా పంపిణీ చేస్తున్నారు. మొక్కలు నాటిన తరువాత మూడు నెలల ఆనంతరం పంట చేతికందుతుంది. పెట్టుబడిగా మొత్తంగా రూ.50వేలు వెచ్చిస్తే నెలకు రూ.1.5లక్షలకు పైగానే ఆదాయం వస్తుందని ఒకసారి నాటుకుంటే 15ఏళ్ల వరకు పంటను తీసుకోవచ్చని అధికారులు సూచిస్తున్నారు. కిలో పట్టుగూళ్ల ధరలు హైదరాబాద్ లోని తిరుమలగిరి ప్రభుత్వ మార్కెట్లో రూ.400 నుంచి

రూ.600 వరకు నాణ్యతను బట్టి అందుతున్నాయి. ఎకరాకు ఒక పంటకు 160 కిలోల వరకు దిగుబడి వస్తుంది. పరిశ్రమవృద్ధి రాయితీలు ఇలా.. అన్ని వర్గాల వారికి సిల్వీ సమగ్రి -2 కింద రెండెకరాలకు నాటడానికి రూ.60వేలు. షెడ్యూ నిర్మాణానికి రూ.2.25లక్షలు షెల్వీలకు రూ.10,890 నాటేందుకు రూ.78వేలు, షెల్వీలకు రూ.22,140 మంజూరు మండలాల - 20 ప్రస్తుత మల్లూరి సాగు - 200 ఎకరాలు ఈసారి కొత్తగా లక్ష్యం - 150 ఎకరాలు అందుబాటులో మార్కెట్ - తిరుమలగిరి, హైదరాబాద్ పట్టుగూళ్ల ధర కిలో రూ.500 - రూ.600 **రైతుల ఆర్థిక ప్రగతి లక్ష్యం** స్వల్ప పెట్టుబడితో గణనీయమైన లాభాలు పొందవచ్చు. రైతుల ఆర్థిక ప్రగతి లక్ష్యంగా పనిచేస్తున్నాం. రాయితీలు ఇతర సాంకేతిక సలహాలు, నూచనల కోసం 98857 83766 నంబరును సంప్రదించాలి. హెచ్.విజయ్ కుమార్, ఇన్ ఛార్జ్, ఏడీ, వికారాబాద్.

‘ఆదర్శ’ ప్రవేశాలకు ఆహ్వానం



కరీంనగర్ : కార్పొరేట్ స్థాయిలో ఆంగ్ల మాధ్యమంలో బోధనకు ప్రభుత్వం ఏర్పాటుచేసిన ఆదర్శ పాఠశాలలు పేద విద్యార్థులకు బాసటగా నిలుస్తున్నాయి. 6-10వ తరగతితోపాటు ఇంటర్ విద్యను ఉచితంగా అందిస్తుండటంతో గ్రామీణ ప్రాంత విద్యార్థులు ఉత్తమ ఫలితాలు సాధిస్తున్నారు. రాబోయే విద్యా సంవత్సరంలో వీటిలో ఇంటర్ ప్రథమ సంవత్సర ప్రవేశాలకు దరఖాస్తులు స్వీకరిస్తున్నారు. **ఉమ్మడి జిల్లాలో 38 పాఠశాలలు** ఉమ్మడి కరీంనగర్ జిల్లాలో 2013 జూన్ లో ఆదర్శ పాఠశాలలను ప్రభుత్వం ప్రారంభించింది. మొత్తం 38 పాఠశాలల్లో 6 నుంచి ఇంటర్ వరకు ఆంగ్ల మాధ్యమంలో బోధిస్తున్నారు. పదో తరగతితోపాటు

ఇంటర్ లో ఉత్తమ ఫలితాలు సాధించడంలో జిల్లా వారిగా మిగిలిన ప్రభుత్వ విద్యాలయాలతో పోలిస్తే ఆదర్శ పాఠశాలలు ముందంజలో నిలిచాయి. ఫలితంగా తల్లిదండ్రులు తమ పిల్లలను వాటిల్లో చేర్పించేందుకు ఆసక్తి చూపిస్తున్నారు. వీటిలో 9, 10 తరగతులతోపాటు ఇంటర్ చదువుతున్న బాలికలకు వసతి సౌకర్యం కల్పిస్తున్నారు. వసతి గృహానికి 3 కి.మీల నుంచి అపై దూరంగా గలవారికి ఈ వసతి సదుపాయముంది. **ప్రక్రియ ఇలా..** ఉమ్మడి జిల్లాలోని ఆదర్శ పాఠశాలల్లో ఇంటర్ ప్రథమ సంవత్సరంలో ప్రవేశాలకు ఆన్ లైన్ లో దరఖాస్తు చేసుకోవాలి. ఈనెల 20న ఏవరి తేదీగా ప్రకటించారు. 22న దరఖాస్తుల పరిశీలనతోపాటు ఎంపికైనవారి జాబితాను సిద్ధం చేయనున్నారు. రిజర్వేషన్, మెరిట్ ఆధారంగా 26న ఎంపికైనవారి జాబితాను ప్రదర్శిస్తారు. 27 నుంచి 31వ వరకు విద్యార్హత ధ్రువపత్రాలను పరిశీలించి ప్రవేశాలు కల్పిస్తారు. జూన్ 2 నుంచి తరగతులు ప్రారంభం కానున్నాయి. ప్రతి గ్రూపులో 40 స్థీట్ల చొప్పున 4 గ్రూపుల్లో 160 మందికి ప్రవేశాలు కల్పిస్తారు. పదో తరగతిలో వచ్చిన మార్కుల ఆధారంగా ఎంపిక చేయనుండా.. అల్పాదాయ వర్గాలవారికి ప్రాధాన్యతనిస్తారు.

ఆట పాటలతో అక్షర విజ్ఞానం

పెద్దపల్లి : పిల్లల్లో మేధా వికాసం, సృజనాత్మకతను వెలికితీయడమే లక్ష్యంగా ప్రభుత్వ పాఠశాలల్లో నిర్వహిస్తున్న ‘వేసవి సందడి’ కార్యక్రమం సత్ఫలితాలిస్తోంది. చిన్నారులకు ఆటపాటలతో కూడిన అక్షర విజ్ఞానాన్ని బోధిస్తున్నారు. చిట్టి చేతుల నుంచి అబ్బురపరిచే చిత్రాలు ఆవిష్కృతమవుతున్నాయి. జిల్లాలోని ప్రభుత్వ ప్రాథమిక, ప్రాథమికోన్నత పాఠశాలల్లో ఈ నెల 1న వేసవి శిబిరాలు ప్రారంభం కాగా వచ్చే నెల 10 వరకు కొనసాగనున్నాయి. ప్రతి రోజూ ఉదయం 8-30 గంటల నుంచి 11.30 గంటల వరకు పిల్లలు సాధన చేస్తుండగా రోజువారీగా సీఆర్ టీలు, ఎంతావోలు వర్క్ షేప్లు ఉన్నాయి. **సృజనకు పదును** ప్రాథమిక, ప్రాథమికోన్నత పాఠశాలల్లో చదువుతున్న విద్యార్థులకు వేసవి శిబిరాలు నిర్వహిస్తున్నారు. స్థానికంగా డిగ్రీ, ఆపై విద్యార్హతలున్న బౌత్సాహిక యువతను వాలంటీర్లుగా నియమించి బోధనపై శిక్షణ ఇచ్చారు. ప్రాథమిక స్థాయిలో తెలుగు, ఆంగ్లంతో పాటు గణితంలోని



చతుర్విధ ప్రక్రియల్లో కనీస సామర్థ్యాలు మెరుగుపరుస్తున్నారు. తెలుగు, ఆంగ్లంలో ధారాళంగా చదవడం, తప్పులు లేకుండా నల్లబల్లపై రాయించడం చేస్తున్నారు. చేతిరాత మెరుగుకు సాధన చేయిస్తున్నారు. పిల్లలకు ఇష్టమైన చిత్రలేఖనం, రంగురంగుల బొమ్మలు గీయడం, మేధస్సుకు పదును పెట్టేలా పజిల్స్ నేర్పిస్తున్నారు. నృత్యంపై మెలకువలు అందిస్తున్నారు. **గ్రామీణ విద్యార్థులకు పరం** జిల్లాలోని 280 పాఠశాలల్లో 2,190 మంది విద్యార్థులు హాజరవుతున్నారు. వేసవి శిబిరాలపై గ్రామీణ ప్రాంత పిల్లల్లో ఉత్సాహం కనిపిస్తోంది. తల్లిదండ్రులు కూడా ఆసక్తిగా పంపిస్తున్నారు. రోజువారీగా సీఆర్ టీలు, ఎంతావోలు వర్క్ షేప్లు ఉన్నాయి. పట్టణ ప్రాంత విద్యార్థులు డబ్బులు చెల్లించి ప్రైవేటు శిబిరాలకు వెళ్లడంగా ఎలాంటి శిక్షణ శిబిరాలు లేని గ్రామీణ విద్యార్థులు ఈ అవకాశాన్ని సద్వినియోగం చేసుకుంటున్నారు. చాలా మంది పిల్లలు ఆకలితోనే వస్తున్నందున అల్పాహారం అందిస్తే మేలు చేశారుతుంది.

సృష్టం నేర్చుకుంటున్నా.. తెలుగు, ఆంగ్లంలో ధారాళంగా చదవడం నేర్చుకుంటున్నా. వ్యాయామం, సృష్టంలో సాధన చేస్తున్నా. నల్లబల్లపై తప్పులు లేకుండా రాస్తున్నా. వివిధ అంశాలను ఆట పాటలతో నేర్చిస్తున్నా. ఏకాగ్రతతో వింటూ విజ్ఞానం పెంచుకుంటున్నా. హాసిన, 2వ తరగతి, ప్రగతిసగర్, పెద్దపల్లి **ఆకట్టుకనేలా బొమ్మలు గీస్తున్నా** నాకు బొమ్మలు గీయడం అంటే ఇష్టం. ‘వేసవి సందడి’ శిక్షణతో ఆకట్టుకనేలా గీస్తున్నా. తెలుగు, ఆంగ్లం, గణితంలో నేర్చిస్తున్న మెలకువలు బాగుంటున్నాయి. సృష్టం నేర్చుకుంటున్నా. చదువుతో పాటు ఆటలు ఆడించడం ఉల్లాసంగా ఉంది. అక్షయ, రౌంపికుంట, కమాన్ పూర్ మం. సాధనతో చేతిరాత మెరుగైంది ఉదయం రాగానే వ్యాయామం చేయిస్తుండటంతో రోజంతా మెదడు చురుగ్గా ఉంటోంది. గణిత చతుర్విధ ప్రక్రియల్లో పట్టు పెంచుకుంటున్నా. సాధనతో చేతిరాత చాలా మెరుగైంది. అందరం కలిసి ఆటలు ఆడటం ఉత్సాహంగా ఉంది. అజిత్ కుమార్, 5వ తరగతి, వెళ్లన్ పూర్

వేతనాలు వెచ్చిస్తూ.. వెతలకు గురవుతూ..

మెదక్ : వ్యవసాయశాఖ, శాస్త్రవేత్తల సేవలను రైతులకు మరింత చేరువ చేసే లక్ష్యంతో నిర్మించిన రైతు వేదికల నిర్వహణ అన్వయస్తంగా మారింది. నిధులు విడుదల చేయకపోవడంతో నిర్వహణకు ఏకావోలు సొంత డబ్బులు వెచ్చించాల్సి వస్తోంది. గత ప్రభుత్వ హయాంలో ప్రతి క్లస్టర్ పరిధిలో ఒక రైతు వేదిక నిర్మించారు. మొదట్లో ఒక్కో దాని నిర్వహణకు రూ.3 వేలు ఇచ్చారు. అవి సరిపోకపోవడంతో వ్యవసాయశాఖ ప్రతిపాదనల మేరకు 2020 ఏప్రిల్ నుంచి రూ.9 వేల చొప్పున ప్రతివేదికను అప్పటి ప్రభుత్వం ప్రకటించింది. 2022 నవంబరులో అయిదు నెలలకు కలిపి ఒక్కో రైతు వేదికకు రూ.45 వేలు చొప్పున రూ.34.20 లక్షలు విడుదలచేశారు. ఆ తర్వాత గత 29 నెలలుగా ఒక్క రూపాయి ఇవ్వలేదు. జిల్లాలో ఒక్కో రైతు వేదికకు రూ.2.61 లక్షల చొప్పున బకాయిలు రావాల్సి ఉంది. విద్యుత్ బిల్లులు, పారిశుధ్య నిర్వహణ, మరమ్మత్తులు, స్వీషనరీ, రైతు శిక్షణ, తాగునీటి సదుపాయం తదితరాలకు ఏకావోలే తమ వేతనాల నుంచి భరిస్తూ ఆర్థిక ఇబ్బందులకు గురవుతున్నారు. ఒక్కోదానికి రూ.10 వేల నుంచి రూ.15 వేల చొప్పున విద్యుత్తు బిల్లుల బకాయిలు పేరుకుపోయాయని ఏకావోలు ఆవేదన వ్యక్తం చేస్తున్నారు.

అధికారి.. సహాయకులు అంతా వారే..:

రైతు వేదికలకు సహాయకులు కూడా లేకపోవడంతో ఏకావోలే అన్ని పనులు చేసుకుంటున్నారు. రోజూ తాళం తీయడం, గడులను శుభ్రం చేసుకోవడం, ఏవైనా సమావేశాలు ఉంటే ఏర్పాట్లు చేయడం అన్నీ ఏకావోలే చేయాల్సి వస్తోంది. శాస్త్రవేత్తలు, వ్యవసాయాధికారులు, రైతులు సమావేశమై సాగు సమస్యలు, ఆధునిక పద్ధతులపై చర్చించేందుకు వీలుగా ప్రతి ఆసెంబ్లీ నియోజకవర్గ పరిధిలో ఒక రైతు వేదికను ఎంపిక చేసి, వీడియో కాన్ఫరెన్స్ నిర్వహిస్తున్నారు. ఎలక్ట్రికల్ పరికరాల మరమ్మత్తులు, పరిసరాల శుభ్రత, పొదల తొలగింపు, శౌచాలయాల శుభ్రత, ఇతర ఖర్చులను ఏకావోలే భరిస్తున్నారు.

ధ్వంసమవుతూ....:

రైతు వేదికలు గ్రామాలకు దూరంగా నిర్మించారు. వాటి నిర్మాణంలో పూర్తిస్థాయి నాణ్యత ప్రమాణాలను పాటించక పోవడంతో కొన్నిచోట్ల నిర్మించిన కొన్క్రీట్ దెబ్బతింటున్నాయి. తలుపులకు పురుగు పడుతుండగా, గోడల రంగులు వెలిసిపోయాయి. వేదికల్లోని సౌండ్ బాక్స్ లు, కుర్చీలు, ఇతర పరికరాలు చోరీకి గురవుతున్నాయి. పలుచోట్ల కిడికీలు, టైల్స్ ధ్వంసమయ్యాయి. రాత్రిపూట మందుబాటులకు అడ్డాగా మారుతున్నాయని అన్నదాతలు వాపోతున్నారు. నీటి వసతి లేకపోవడంతో రైతులు, అధికారులు అవస్థలు పడుతున్నారు. ఈ విషయమై జిల్లా ఇన్ ఛార్జ్ వ్యవసాయశాఖ అధికారి వినయ్ విన్యోబ్ ను వివరణ కోరగా ప్రభుత్వం నుంచి నిర్వహణకు డబ్బులు రావాల్సి ఉందన్నారు.

పట్టణం.. పనులు అసంపూర్ణం

కరీంనగర్ : పట్టణాలు, నగరాల్లో పెరుగుతున్న జనాభాకు తగ్గట్లుగా సౌకర్యాలు మెరుగు పడటం లేదు. ప్రధాన రహదారులు మినహాయస్తే అంతర్గత రహదారులు, మురుగు నీటి కాల్వలు లేక బస్టాసులు అవస్థలు పడుతున్నారు. నిధులు కేటాయించి ప్రారంభించిన పనులు కూడా మధ్యలో వదిలేస్తుండగా.. ఏళ్ల తరబడి ఎదురు చూసే పరిస్థితి ఏర్పడింది. చేసిన పనులకు బిల్లులు రావడం లేదని గుత్తేదారులు చెబుతుండగా.. వాటిని పూర్తి చేయాలనే ఆలోచన పురపాలక అధికారులకు ఉండటం లేదనే విమర్శలు వ్యక్తమవుతున్నాయి. ఉమ్మడి జిల్లాలోని రెండు నగరపాలికలు, 13 పురపాలికల్లో ఇదే పరిస్థితి నెలకొనగా వచ్చే వర్షాకాలంలోపు వదిలేసిన అభివృద్ధి పనులు పూర్తి చేసేలా ప్రజాప్రతినిధులు చొరవ చూపించాల్సిన అవసరముంది.

పరిస్థితి ఇదీ.. కరీంనగర్ నగరపాలికలో సీఎం హామీ (సీఎంఏ) నిధులు రూ.132 కోట్లతో 60 డివిజన్లలో 60 ప్రాంతాల్లో రహదారులు, మురుగు కాల్వలు నిర్మించేందుకు తప్పి వదిలేశారు. కంకర పోసి వదిలేయడంతో పాదచారులు, ద్విచక్ర వాహనదారులకు ఇబ్బందికరంగా మారింది. కొందరు రోడ్డు ఎత్తు చూసుకొని ర్యాంపులు కట్టుకుందామని అలాగే ఉంచడంతో ఇళ్లకు వెళ్లడం భారంగా మారింది. కల్వర్టులు నిర్మించకుండా వదిలేయడంతో మురుగు నీరు అక్కడే నిలిచి దుర్వాసన వస్తోంది. హుజూరాబాద్లోని ఇందిరా నగర్ కాలనీ, బృందావన్ కాలనీ, జమ్మికుంట రోడ్డు, డ్రైనేజీ సమస్యలు పరిష్కారం కావడం



లేదు. జమ్మికుంటలో రోడ్డు, డ్రైనేజీలకు సంబంధించి 20 అభివృద్ధి పనులు పెండింగ్లో ఉన్నాయి. వర్షాకాలంలో వలు కాలనీల్లో ఇబ్బందులు ఎదురవుతున్నాయి. రామంగండ్లకు ఏటా రూ.100 కోట్లు గత ప్రభుత్వం రెండేళ్లు మంజూరు చేసి వదిలేయగా అభివృద్ధి పనులు పునాదులకే పరిమితమయ్యాయి. తీవర్స్ కాలనీలో మురుగు దుర్గంధం ప్రధాన సమస్యగా మారింది.

పెద్దపల్లిలో రోడ్డు, మురుగు నీటి కాలువల పనులు సత్తనడకన సాగుతున్నాయి. సిరిసిల్లలో తెలంగాణ అర్బన్ పైసాస్స్ ఇన్ఫ్రాస్ట్రక్చర్ డెవలప్మెంట్ కార్పొరేషన్ (టీయూఎఫ్ఐడీసీ) నిధులతో టెండర్ పిలిచిన పద్మావగర్ రోడ్డు, డ్రైనేజీ పనులు అసంపూర్ణంగా ఉన్నాయి. జగిత్యాలలో రోడ్డు, డ్రైనేజీల అభివృద్ధి కోసం టీయూఎఫ్ఐడీసీ, 15వ ఆర్థిక సంఘం నిధులు రూ.32.72 కోట్లు మంజూరు కాగా అందులో 122 పనులకు అనుమతించారు. 56 పూర్తి చేయగా 56 పనులు అసలే ప్రారంభించలేదు. ఎప్పటిలాగా పూర్తి చేస్తారో తెలియని గందరగోళం నెలకొంది.

పరిశీలించిన నగరాలు: 2

పట్టణాలు : 8

ప్రధాన సమస్యలు : రోడ్డు, డ్రైనేజీలు

ధర బిగాలు.. రైతు కుదేలు

కరీంనగర్ : జిల్లాలో రెండు రోజులుగా కురుస్తున్న అకాల వర్షాలు, ఈదురు గాలులకు మామిడి ధర భారీగా పతనమైంది. మొన్నటి వరకు మార్కెట్లో సగటున కిలో ధర రూ.40 నుంచి రూ.30 వలికిన మామిడి ధర.. ప్రస్తుతం ఏకంగా గరిష్ఠంగా కిలో రూ.20 ఉండగా, మధ్య రకం రూ.10, కనిష్ఠంగా రూ.4కు పడిపోయింది. ఇందులో ఏజెంట్ కమీషన్, రవాణా ఛార్జీలు పోను మిగిలింది ఏమీ లేదని రైతులు ఆవేదన వ్యక్తం చేస్తున్నారు.

పొరుగు జిల్లాల నుంచి..

కరీంనగర్ జిల్లాలో ఈ ఏడాది కాత తక్కువగానే ఉన్నప్పటికీ, మార్కెట్కు దిగుబడి మాత్రం పెరిగింది. జిల్లా నుంచే కాకుండా పొరుగు జిల్లాల పరిధిలోని ధర్మపురి, ధర్మారం, మంచిర్యాల, హుస్సాబాద్, కోపాడ తదితర ప్రాంతాల నుంచి కరీంనగర్ మార్కెట్లో మామిడి తీసుకువస్తున్నట్లు వ్యాపారులు తెలిపారు.

క్రమ విక్రయాలు ఇలా..

మార్కెట్కు తీసుకొచ్చిన రైతుల దగ్గరి నుంచి మామిడి నాణ్యతను బట్టి ట్రేడర్లు కొనుగోలు చేస్తారు. రైతులు, ట్రేడర్లకు మధ్యవర్తులుగా



కమీషన్ ఏజెంట్లు ఉంటారు. కమీషన్ ఏజెంట్లు రైతుల నుంచి నాలుగు శాతం కమీషన్ తీసుకొని, మూడు శాతం లాభం.. ఒక్క శాతం మార్కెట్ కమిటీకి ఫీజుగా చెల్లిస్తారు.

ఇతర రాష్ట్రాలకు ఎగుమతి

మార్కెట్లో కొనుగోలు చేసిన మామిడిని ట్రేడర్స్ అధిక శాతం మధ్యప్రదేశ్, మహారాష్ట్ర, ఆస్సాం, బీహార్, ఛత్తీస్‌ఘడ్ తదితర రాష్ట్రాలకు ఎగుమతి చేస్తారు. సీజన్ సాగినన్ని రోజులు ఇక్కడ పనిచేయడానికి ఉత్తరాది రాష్ట్రాల నుంచి వందల సంఖ్యలో కూలీలు వస్తారు. వారంత మార్కెట్కు వచ్చిన మామిడిని గ్రేడింగ్, ప్యాకింగ్, లోడింగ్ చేస్తారు. ఈనెలాఖరు వరకు మార్కెట్ కొనసాగుతుందని.. ఏఎస్సీ ఇన్‌ఛార్జి కార్యదర్శి సయ్యద్ హమీద్ తెలిపారు.

మార్కెట్కు 2,865 మెట్రిక్ టన్నులు

కరీంనగర్ వ్యవసాయ మార్కెట్ యార్డులో గత నెల 2న మామిడి విక్రయాలు ప్రారంభమయ్యాయి. సీజన్ ప్రారంభంలో బరువు ఎక్కువగా ఉండే కాయలకు సగటున కిలోకు రూ.60 నుంచి రూ.50 వరకు ధర పలికింది. కానీ క్రమక్రమంగా ధర తగ్గుతూ వచ్చింది. ఇప్పటి వరకు మార్కెట్కు బంగినపల్లి రకం అధికంగా 2,784 మెట్రిక్ టన్నులారాగా, మిగిలిన రకాల్లో దశరీ 81, ఇతర రకాలు 3 టన్నులు మాత్రమే వచ్చాయి.

దగా 'ఖానాలు'



హైదరాబాద్: కొన్ని ప్రైవేటు ఆసుపత్రులు, క్లినిక్‌లు రోగుల ప్రాణాలతో చెలగాటమౌతున్నాయి. కొన్ని ఎలాంటి అనుమతులు లేకుండానే నడిపిస్తుండగా.. మరికొన్ని ఆసుపత్రులు తప్పుడు డ్రువీకరణ పత్రాలు జత చేసి అనుమతులు తీసుకుంటున్నాయి. తాజాగా ఆర్టీసీ క్రాస్రోడ్స్‌లోని ఓ ఆసుపత్రి అక్రమాల బాగోతం బయట పడింది. భవన నిర్మాణ అనుమతులు నుంచి మౌలిక వసతులు, వైద్యులు, సిబ్బంది, ఫైర్ సేఫ్టీ, రోగుల భద్రత ఇలా ప్రతి అంశంలోనే ఉల్లంఘనలు చోటుచేసుకున్నట్లు అధికారులు డ్రువీకరించి నోటీసు జారీ చేశారు. విచ్చలవిడిగా ఏర్పాటు.. రంగారెడ్డి, మేడ్చల్-మల్కాజిగిరి జిల్లాల పరిధిలోని వలు ప్రాంతాల్లో విచ్చలవిడిగా నకిలీ క్లినిక్‌లు.. నర్సింగ్ హోంలు పుట్టుకొస్తున్నాయి. అర్హత లేని వ్యక్తులు వీటిని నడుపుతున్నారు. గతేడాది దాదాపు 187 పైగా ఆక్రమ క్లినిక్‌లను ఔషధ నియంత్రణ శాఖ గుర్తించి కేసులు నమోదు చేసింది.

సీఎంఆర్ఎఫ్ నిధులకు ఎనరు

కనికట్టు చేసేయ్.. కాసులు మేసేయ్



హైదరాబాద్: జీహెచ్ఎంసీలోని కొందరు ఇంజనీర్లు బరి తెగించారు. రోడ్డు వేయకుండా బిల్లులు పెట్టేస్తున్నారు. 2021-22, 2022-23 సంవత్సరాల్లో చేపట్టిన పలు పనుల బిల్లులను.. మూడేళ్ల తర్వాత ఆమోదానికి వంపడంతో అప్పటి కమిషనర్ ఇలంబర్తి అనుమానాలు వ్యక్తం చేశారు. జనపరిలో ఆయా ఆర్థిక సంవత్సరాలకు చెందిన 10శాతం బిల్లులపై విజిలెన్స్ విచారణకు ఆదేశించారు. అందులోని 20 పనుల లోపాలను విజిలెన్స్ గుర్తించింది. ముఖ్య ఇంజనీరుకు నివేదిక ఇవ్వగా ఆయన ఆయా సర్కిళ్లకు పంపించి వివరణ కోరారు.

గుర్తించిన లోపాలు.. మార్కింగ్ స్టార్ హోటల్ నుంచి రెయిన్‌బజార్ వరకు 9 భవనాలను కూల్చాల్సి ఉండగా.. ఆరింటిని కూల్చినట్లు ఇంజనీర్లు రూ.2.13 లక్షల బిల్లు పెట్టారు. క్షేత్రస్థాయిలో మూడింటినే తొలగించారు. రూ.84 లక్షలతో టేగంపేట పాంటలూన్స్ నుంచి మయూరి అపార్ట్‌మెంట్ వరకు వీడిసీసీ రోడ్డు నిర్మాణ పనులు సగ భాగం జరగలేదు. అయినప్పటికీ రూ.64.56 లక్షల బిల్లులు పెట్టారు. రూ.1.75 కోట్లతో శేరిలింగంపల్లి డివిజన్ పాపిరెడ్డికాలనీలో మట్టి పర్వస్ ఫంక్షనహాల్ నిర్మాణానికి ఇంజనీర్లు రూ.69.27లక్షల బిల్లులను ఆమోదించగా, పనులు ఆ స్థాయిలో కాలేదు. తలుపులు, టైల్స్ ఇప్పటికే ధ్వంసమై ఉన్నాయి.

రూ.1.82 కోట్లతో పటాన్‌చెరు సర్కిల్ భారతినగర్ డివిజన్‌లోని ఆదర్శ రైతుబజార్‌లో చేపట్టిన పునరుద్ధరణ పనులకు ఇంజనీర్లు రూ.1.70

కొన్ని ఆసుపత్రులు తప్పుడు పత్రాలతో సీఎంఆర్ఎఫ్ నిధులనే కాజేస్తున్నాయి. మాదన్నపేట, బీఎన్‌రెడ్డినగర్, బిఎస్‌నడన్, హైదరాబాద్, బైరామల్‌గూడ, కొత్తపేట, హస్తినపురంలోని ఆరు ఆసుపత్రులు తప్పుడు డ్రువీకరణ పత్రాలతో ఈ నిధులు పక్కదారి పట్టించినట్లు గుర్తించి చర్యలు తీసుకున్నారు. ఇటీవల నరూర్‌నగర్‌లోని అలకనంద ఆసుపత్రిలో భారీ కిడ్నీ రాకెట్ బయట పడిన సంగతి తెలిసిందే.

ఇదీ పరిస్థితి..

ఆసుపత్రి లేదా క్లినిక్, నర్సింగ్ హోం నడిపించాలంటే ఎంబీబీఎస్ డిగ్రీతోపాటు క్లినికల్ ఎస్టాబ్లిష్మెంట్ యాక్ట్ 2010 ప్రకారం వైద్య ఆరోగ్యశాఖ వద్ద అనుమతులు తీసుకోవాలి.

దయాగ్నోస్టిక్ సెంటర్‌లో తప్పనిసరిగా పీసీ పీఎన్‌డీటీ యాక్ట్ అమలు చేయాలి. తద్వారా లింగనిర్ధారణ లాంటి పరీక్షలు నిషేధం. వీటికి సంబంధించి బోర్డులు, రికార్డులు నిర్వహణ తప్పనిసరి.

ఇక ప్రతి గర్భిణీనూ క్లినిక్‌లు ఉన్నాయి. చాలాచోట్ల అనుమతులు లేకుండా నడిపిస్తున్నారు. కొన్నిచోట్ల రిజిస్ట్రేషన్ రెన్యూవల్ చేసుకోవడం లేదు. ఫిజియోథెరపీ కేంద్రాలు, ఆయుష్ కేంద్రాలు స్వతం కూడా ఎక్కడపడితే అక్కడ కొనసాగిస్తున్నారు.

వసూళ్లకే ప్రాధాన్యం..?

ఎలాంటి అనుమతులు లేని క్లినిక్‌లపై నిరంతర నిఘా ఉండటం లేదు. శివార్లలో క్లినిక్‌ల తనిఖీల్లో కొందరు అధికారులు చేతిపాటానికి పాల్పడుతున్నట్లు ఆరోపణలు వినిపిస్తున్నాయి. తొలిసారి అనుమతి లేకుండా క్లినిక్ లేదా ఆసుపత్రిని గుర్తిస్తే వాటికి రూ.50 వేల జరిమానా విధించాలి. అప్పటికీ అనుమతులు తీసుకోకపోతే రెండోసారి రూ.2 లక్షలు, మూడోసారి పట్టుబడితే రూ.5 లక్షల జరిమానా వేయాలి. క్షేత్రస్థాయిలో అలాంటి పరిస్థితి కనిపించడం లేదు. నెలవారీ వసూళ్లు చేస్తూ.. తూతూమంత్రంగా తనిఖీలు చేస్తున్నట్లు విమర్శలు ఉన్నాయి.

నగరంలో ఆసుపత్రి పొందినవి ఇలా..

దయాగ్నోస్టిక్ కేంద్రాలు 47

క్లినిక్‌లు 925

ఫిజియోథెరపీ 45

ఆయుష్ 89

చేపల కొలనులో చేతి నిండా ఉపాధి

మంధని : కూలీలకు పని కల్పించడంతో పాటు మత్స్యకారులకు ఏడాది పొడవునా ఆదాయం వచ్చేలా ప్రభుత్వం ఉపాధిహామీ పథకంలో ఏటా చేపల కొలనుల తవ్వకం చేపడుతోంది. దీంతో చెరువు శిఖం భూములు అన్యాయంతో కాకుండా చూస్తోంది. ప్రభుత్వ ఆస్తుల పరిరక్షణ, చేప పిల్లల పెంపకం, ఉత్పత్తితో మత్స్యకారులకు జీవనోపాధి మెరుగయ్యేలా ఆర్థికంగా చేయూతనిస్తోంది. జిల్లాలో చెరువులు, కుంటలు కలిపి 1076 ఉన్నాయి. మొత్తం 206 మత్స్య సహకార సంఘాల్లో 14,676 మంది సభ్యులున్నారు. ఏటా ప్రభుత్వం చేప పిల్లలను పంపిణీ చేస్తున్నా ఆలస్యం కావడం, నాణ్యత లోపించడంతో లక్ష్యం నెరవేరడం లేదు.

ప్రతి రోజూ 16 వేల మంది హాజరు

జిల్లావ్యాప్తంగా ఉపాధిహామీ పథకంలో 1,18,948 జాబ్‌కార్డుల పరిధిలో 2,43,699 మంది కూలీలు నమోదయ్యారు. ఇందులో పురుషులు 1,19,943 మంది, మహిళలు 1,23,756 మంది. ప్రతి రోజూ సగటున 16,184 మంది కూలీలు పనులు చేస్తున్నారు.

2,200 పని దినాల కేటాయింపు

ఉపాధిహామీలో భాగంగా చేపల కొలనులను 25 మీటర్ల పొడవు,



15 మీటర్ల వెడల్పు, 2 మీటర్ల లోతుతో తవ్వతారు. ఒక్కో కొలను నిర్మాణానికి రూ.6.5 లక్షల నుంచి రూ.7 లక్షల వరకు వెచ్చిస్తున్నారు. ఒక్కో దాంట్లో నాలుగు గుంతలు ఏర్పాటు చేస్తున్నారు. క్యూబిక్ మీటరుకు రూ.291.45 చొప్పున కూలీ చెల్లించనున్నారు. జిల్లాలో చేపల కొలనుల నిర్మాణానికి 2,200 పని దినాలను నిర్దేశించారు. 2024-25లో రూ.5.67 కోట్లు, 2025-26లో రూ.7.63 కోట్లు కేటాయించారు.

మంధనిలోనే అత్యధికం

మంధని మండలంలో 2024-25 సంవత్సరానికి 28 చేపల కొలనులు మంజూరు కాగా ఇప్పటివరకు 8 చోట్ల 90 శాతం, 7 చోట్ల 50 శాతం పనులు కాగా మిగతా 13 కొలనుల పనులు ప్రగతిలో ఉన్నాయి. 35 వంచాయతీల పరిధిలో మొత్తం 12,545 జాబ్ కార్డులుండగా 29,275 మంది కూలీలు పనులు చేస్తున్నారు. ఈ సంవత్సరం కొత్తగా కొలనులు మంజూరు కాలేదు. ఉపాధిహామీ పథకంలో జిల్లాలోనే అత్యధికంగా కూలీలు మంధని మండలంలో హాజరవుతున్నారు. సగటున 2,580 మంది పాల్గొంటున్నారు.

బహుళ ప్రయోజనాలు

వాన నీటిని నిల్వ చేయడానికి చేపల కొలనులు ఎంతో ఉపయోగపడతాయి. వీటితో భూగర్భ జలాలు పెరుగుతాయి. వర్షాభావ పరిస్థితుల్లో వ్యవసాయానికి అందగా ఉంటాయి. చేపల పెంపకంతో స్థానికులకు ఆదనపు ఆదాయంతో పాటు, డిమాండ్‌కు తగినట్లు మార్కెట్‌లో సరఫరా పెరుగుతుంది. కొలనులోని మట్టిని పొలాల్లో వేసుకోవడం ద్వారా భూసారం పెరగనుంది.

రక్తకణాల విభజనతో తప్పిన తిప్పలు

గోదావరిఖని : గోదావరిఖని ప్రభుత్వ రక్తనిధి కేంద్రంలో ఎర్ర రక్తకణాలు, ప్లేట్‌లెట్స్, ప్లాస్మా విభజన సదుపాయాలు అందుబాటులోకి రావడంతో జిల్లా వాసులకు తిప్పలు తప్పాయి. గతంలో మంచిర్యాల, కరీంనగర్ వెళ్లి ఎర్ర రక్తకణాలు, ప్లేట్‌లెట్స్, ప్లాస్మా సేవలు పొందేవారు. ఔషధ నియంత్రణ శాఖ సూచనల ప్రకారం ఆదనపు భవన నిర్మాణంతో పాటు అవసరమైన సదుపాయాలు కల్పించడంతో ఇటీవల అనుమతులు మంజూరు చేశారు. గతనెల 12 నుంచి ప్లాస్మా, ఎర్ర రక్తకణాలు, ప్లేట్లెట్లు విభజనల సదుపాయం అందుబాటులోకి వచ్చాయి.

ఏప్రిల్ 12 నుంచి అందుబాటులోకి..

రక్తనిధి కేంద్రంలో గతనెల 12 నుంచి ఇప్పటివరకు 80 మందికి ఎర్ర రక్తకణాల విభజన జరిగింది. ఒక్కరికి మాత్రమే ప్లేట్లెట్లు విభజించి అందించారు. ప్లాస్మా విభజన జరగలేదు. దాతల నుంచి సేకరించిన రక్తాన్ని ప్రాసెస్ చేసి ఎర్ర రక్తకణాలు మాత్రమే అవసరమైన వారికి ఎక్కిస్తున్నారు. అందులోని ప్లాస్మాను విడదీసి కేంద్రంలో నిల్వ చేస్తారు. ఇలా ప్లాస్మా ప్యాకెట్లు 60కి పైగా రక్త నిధి కేంద్రంలో నిల్వ ఉన్నాయి. అవసరమైన రక్తం గ్రూపు ప్రకారం ప్లాస్మా సరఫరా చేయనున్నారు.

రెండు యంత్రాలు.. ఒకటే వాడుకలో..



గోదావరిఖనిలోని రక్తనిధి కేంద్రంలో అందుబాటులో ఉన్నాయి. అయితే ప్రస్తుతం ర్యాండమ్ విభజన యంత్రం మాత్రమే వినియోగిస్తున్నారు. దీంతో దాత నుంచి సేకరించిన రక్తంలోంచి ఏకకాలంలో ప్లాస్మా, ఎర్ర రక్తకణాలు, ప్లేట్‌లెట్లు విభజన చేసి అవసరమైన వారికి అందిస్తున్నారు. దీని నిర్వహణకు కూడా నామమాత్రంగా వ్యయం కానుంది. ఎస్పీసీ యాజమాన్యం సామాజిక బాధ్యతగా సింగిల్ డోసర్ ప్లేట్లెట్ యంత్రాన్ని కేంద్రానికి సమకూర్చారు.. దీనితో రక్తంలోని ప్లేట్లెట్లు, ఎర్ర రక్తకణాలు, ప్లాస్మా ఏదేని ఒకటి మాత్రమే ఏకకాలంలో విభజించేందుకు అవకాశం ఉంది. ఖర్చు కూడా సుమారు రూ.10వేల వరకు అవుతోంది. వర్షాకాలంలో డెంగి లాంటి విషజ్వరాలతో రోగుల్లో ప్లేట్లెట్లు తగ్గిపోతుండడంతో వాటిని ఎక్కించాల్సిన అవసరం ఉంటుంది. అలాంటి పరిస్థితుల్లో సింగిల్ డోసర్ యంత్రం వినియోగంలోకి తేవాలని భావిస్తున్నారు.



త్రివిధ దళాల అభివృద్ధితో మోదీ హైలెవల్ మీటింగ్

భారత్- పాకిస్తాన్ల మధ్య ఉద్రిక్తతలు మరింత తీవ్రమయ్యాయి. ఈ నేపథ్యంలో కీలక పరిణామం చోటుచేసుకుంది. ప్రధాని నరేంద్ర మోదీ శనివారం త్రివిధ దళాధిపతులతో ఉన్నతస్థాయి సమావేశం నిర్వహించారు. ప్రధాని నివాసంలో ప్రస్తుతం ఈ సమావేశం కొనసాగుతోంది. ఇందులో చీఫ్ ఆఫ్ డిఫెన్స్ స్టాఫ్, రక్షణశాఖ మంత్రి రాజీనాథ్ సింగ్ కూడా ఉన్నారు. కొన్ని గంటల ముందే భారత జాతీయ భద్రతా సలహాదారు అజిత్ దోభాల్ సైతం మోదీతో భేటీ అయ్యారు. భారత్- పాకీల మధ్య ఉద్రిక్తతలు కొనసాగుతున్న నేపథ్యంలో దోభాల్ వరుసగా ప్రధానితో చర్చలు జరుపుతున్నారు. పహల్గాంలో పర్యాటకులపై జరిగిన ఉగ్ర దాడితో భారత్, పాకీల మధ్య ఉద్రిక్తతలు నెలకొన్నాయి. ఈ క్రమంలో 'ఆపరేషన్ సిందూర్' పేరుతో పాకీలోని తొమ్మిది ఉగ్రస్థావరాలపై భారత్ ఆర్మీ దాడులు చేసింది. ఈ దాడుల్లో అనేక మంది ఉగ్రవాదులు మృతి చెందారు. దీంతో ఇరుదేశాల మధ్య ఉద్రిక్తతలు తార స్థాయికి చేరాయి.



సరిహద్దుల వెంట 26 ప్రదేశాలపై ద్రోష్ను, శతఘ్నులతో పాక్ దాడి చేయడంతో.. ప్రతిస్పందించిన భారత్ ఆ దేశంలోని మూడు ప్రధాన వైమానిక స్థావరాలపై విరుచుకుపడింది. ఈ దాడుల విషయాన్ని ఆ దేశ సైనిక ప్రతినిధి లెఫ్టినెంట్ జనరల్ అహ్మద్ షరీఫ్ చాదురి ధ్రువీకరించారు. పాక్ సైన్యం హెడ్ క్వార్టర్స్ ఉన్న రావల్పిండి చక్రాలలోని నూర్ఖాన్, చక్రల్లోని మురీద్, జాంగ్ జిల్లా షోరోట్లో ఉన్న రఫీక్ వైమానిక స్థావరాల్లో పేలుళ్లు జరిగాయి.

వీటికి సరైన రీతిలో ప్రతిస్పందిస్తామని ఆ దేశ సైన్యం పేర్కొంది. ఇక భారత్పై దాడులకు 'ఆపరేషన్ బుస్మాన్ ఉన్ మర్నాన్' (బలమైన పునాది) అనే పేరు పెట్టింది. ఈ దాడులపై భారత

వాయుసేన, సైన్యం నుంచి ఎటువంటి ప్రకటన ఇప్పటి వరకు వెలువడలేదు. నేటి ఉదయం 10.30 గంటలకు భారత సైన్యం ప్రెస్ మీట్ నిర్వహించనుంది. రెండు దేశాల సరిహద్దు ప్రాంతాల్లో శుక్రవారం పగటిపూట కాస్త ప్రశాంతత నెలకొన్న చీకటి చిక్కుబడిన తర్వాత మరోసారి భారత్పై దుస్సాహసానికి ఒడిగట్టింది. భారాముల్లా నుంచి భుజ్ వరకు 26 ప్రాంతాలపైకి వరసగా ద్రోష్ను పంపింది. ముఖ్యంగా శ్రీనగర్ విమానాశ్రయాన్ని అవతీరితా వైమానిక స్థావరాన్ని లక్ష్యంగా చేసుకుని పంపిన ద్రోష్లను భారత సైన్యం విజయవంతంగా నిర్మూలన చేసి సత్తా చాటుకుంది. ఇక తాజాగా శనివారం తెల్లవారు జాము నుంచి పాక్ తిరిగి దాడులు చేపట్టినట్లు తెలుస్తోంది.

అమెల్లాకి సిబీ పోలీస్ యాక్ట్.. వాటికి నా ఎంట్రీ

హైదరాబాద్, మే 10: భారత్-పాక్ యుద్ధం నేపథ్యంలో దేశంలోని రాష్ట్రాలను అప్రమత్తం చేసింది కేంద్ర హోంశాఖ. దీంతో వెంటనే అలర్ట్ అయిన తెలంగాణ ప్రభుత్వం, పోలీసులు ముందస్తు చర్యలు చేపట్టారు. హైదరాబాద్లో భద్రతను కట్టుదిట్టం చేశారు. తాజాగా హైదరాబాద్, సికింద్రాబాద్ జంటనగరాల్లో హైదరాబాద్ సీబీ పోలీస్ యాక్ట్ అమలులోకి వచ్చినట్లు సీబీ సీఎం ఆనంద్ వెల్లడించారు. సెక్షన్ 67 (సి) కింద తన అధికారాలను ఉపయోగించారు సీబీ. ప్రజల భద్రత కోసం మిలటరీ కంట్రోల్స్ ప్రాంతాల్లో, చుట్టుపక్కల ప్రజల భద్రత దృష్ట్యా బహిరంగ ప్రదేశాల్లో టపాసులు లేదా బాణసంచా పేల్చడం నిషేధం విధించారు. ప్రస్తుత భద్రతా వాతావరణం దృష్ట్యా, పటాకులు కాల్చిన పేలుడు లేదా తీవ్రవాద సంబంధిత కార్యకలాపాలని తప్పుగా అర్థం చేసుకునే అవకాశం ఉంటుందని.. భద్రతా దళాలపై అనవసరమైన ఒత్తిడిని కలిగే అవకాశం ఉండడంతో ఈ మేరకు నిర్ణయం తీసుకున్నట్లు సీబీ తెలిపారు. బహిరంగ ప్రదేశాలు, సమావేశాలు, కార్యక్రమాలలో పటాకులు పేల్చడం నిషేధమన్నారు. సీబీ పోలీస్ యాక్ట్ ప్రకారం ఆంక్షలు తక్షణం అమలులోకి వస్తాయని తెలిపారు. తదుపరి ఉత్తర్వులు వచ్చే వరకు ఆంక్షలు కొనసాగుతాయని సీబీ సీఎం ఆనంద్ స్పష్టం

ఆపరేషన్ సిందూర్.. కేంద్రమంత్రి బండి సంజయ్ కు తెలుగు విద్యార్థుల లేఖ



హైదరాబాద్: యుద్ధ ప్రాంతంలో చిక్కుకుపోయామని.. తమను ఆదుకోవాలని, కశ్మీర్ నుంచి సురక్షిత ప్రాంతానికి తరలించాలని కేంద్ర మంత్రి బండి సంజయ్ కుమార్ కు SKUAST యూనివర్సిటీకి చెందిన ఏపీ, తెలంగాణ విద్యార్థులు ఇవాళ(శనివారం) లేఖ రాశారు. వెంటనే కేంద్ర మంత్రి బండి సంజయ్ స్పందించారు. జిల్లా కలెక్టర్, పర్సనల్ డీసీతో బండి సంజయ్ మాట్లాడారు. తక్షణమే సురక్షిత ప్రాంతానికి తరలించాలని బండి సంజయ్ కోరారు. ఏపీ, తెలంగాణకు చెందిన



చేశారు. మరోవైపు నగర వ్యాప్తంగా పోలీసులు భద్రతను కట్టుదిట్టం చేశారు. అత్యంత సమస్యత్వ ప్రాంతాల్లో భారీగా పోలీసు బలగాలు మోహరించారు. ఎలాంటి అవాంఛనీయ ఘటనలు జరుగకుండా ముందస్తు చర్యలు తీసుకుంటున్నారు. సీబీ సీఎం ఆనంద్ ఎప్పటికప్పుడు భద్రతను పర్యవేక్షిస్తున్నారు. బందోబస్తుపై పోలీసులకు సూచనలు ఇస్తున్నారు. ఎలాంటి అందోళన వద్దని.. భయాభ్రాంతులకు గురికావద్దని ప్రజలకు భరోసా కల్పిస్తున్నారు. అలాగే నగరంలో అనుమానాస్పద వ్యక్తులపై కూడా పోలీసులు ఫోకస్ పెట్టారు.

23 మంది విద్యార్థులను జమ్మూకశ్మీర్ యంత్రాంగం తరలిస్తున్నారు. కేంద్ర హోంశాఖ సహాయ మంత్రి బండి సంజయ్ కుమార్ చొరవతో జమ్మూ కశ్మీర్ లోని యుద్ధ ప్రాంతంలో చిక్కుకుపోయి ఆందోళనకు గురవుతున్న తెలుగు విద్యార్థులను జమ్మూకశ్మీర్ అధికార యంత్రాంగం సురక్షిత ప్రాంతాలకు తరలించేందుకు సిద్ధమైంది. తెలంగాణ, ఏపీకి చెందిన మొత్తం 23 మంది విద్యార్థులు కశ్మీర్ యుద్ధ ప్రాంతం నుంచి సురక్షిత ప్రాంతాలకు వెళ్లేందుకు అన్ని ఏర్పాట్లు పూర్తయ్యాయి. జమ్మూ కశ్మీర్ లోని షేర్-ఇ-కాశ్మీర్ వ్యవసాయ విజ్ఞాన, సాంకేతిక విశ్వవిద్యాలయంలో తెలంగాణ, ఆంధ్రప్రదేశ్ కు చెందిన 23 మంది తెలుగు విద్యార్థులు విద్యను అభ్యసిస్తున్నారు. గత కొద్దిరోజులుగా పాకిస్తాన్ ద్రోష్ నాయంతో, క్షిణిబలంతో కశ్మీర్ లోని ప్రజలు నివసిస్తున్న ఇళ్లు, ప్రభుత్వ కార్యాలయాలు, ఆర్మీ జిబిలాలపై దాడి చేస్తుండటంతో ఆ ప్రాంత ప్రజలంతా తీవ్రమైన భయాందోళనల్లో ఉన్నారు. ఎప్పుడు ఎమవుతుందో అర్థం కాని పరిస్థితి నెలకొంది. దీనికితోడు అక్కడి ఎయిర్ ఫోర్సుల మూసివేయడంతో అక్కడ చదువుకుంటున్న తెలుగు విద్యార్థులు బయటకు రాలేక ఇబ్బంది పడుతున్నారు. ఈ నేపథ్యంలో తమ దుస్థితిని వివరిస్తూ 23 మంది తెలుగు విద్యార్థులు కేంద్ర మంత్రి బండి సంజయ్ కు లేఖ రాశారు.



భారత్- పాకిస్తాన్ ఉద్రిక్తతలు.. మరోసారి స్పందించిన చైనా

భారత్- పాకిస్తాన్ల మధ్య సమస్యకు ముగింపు పలికేందుకు అవసరమైతే నిర్మాణాత్మక పాత్ర పోషిస్తామని చైనా పేర్కొంది. ఇరుదేశాల మధ్య ఉద్రిక్తతలు కొనసాగుతున్న నేపథ్యంలో బీజింగ్ ఈమేరకు పేర్కొనడం గమనార్హం.

ఇరుదేశాలు సంయమనం పాటించాలని చైనా విదేశాంగ శాఖ శనివారం ఒక ప్రకటనలో పేర్కొంది. 'భారత్- పాకీల మధ్య కొనసాగుతున్న ఉద్రిక్తత పరిస్థితులను నిశితంగా గమనిస్తున్నాం. శాంతి, స్థిరత్వం కోసం ఇరుదేశాలు సమయమన పాటించాలని కోరుతున్నాం. శాంతియుత మార్గాలతో సమస్యలను

పరిష్కరించుకోవాలి. ఉద్రిక్తతలను తీవ్రతరం చేసే చర్యలను తగ్గించుకోవాలని సూచిస్తున్నాం. ఈ ఉద్రిక్తతలను తగ్గించాలని అంతర్జాతీయ సమాజం కూడా ఆశిస్తోంది. ఈ సమస్య ముగింపునకు అవసరమైతే నిర్మాణాత్మక పాత్ర పోషించేందుకు మేము సిద్ధంగా ఉన్నాం' అని బీజింగ్ పేర్కొంది. ఏప్రిల్ 22న పహల్గాంలో పర్యటకులపై జరిగిన ఉగ్రదాడిలో 26 మంది ప్రాణాలు కోల్పోయారు. దీనికి ప్రతిగా భారత్ 'ఆపరేషన్ సిందూర్' పేరుతో పాక్, పాక్ ఆక్రమిత కశ్మీర్ లోని ఉగ్రవాద స్థావరాల లక్ష్యంగా దాడులు చేసింది. దీంతో భారత్- పాకీల మధ్య ఉద్రిక్తతలు తీవ్రతరమయ్యాయి.



భారత్ పై పాకిస్తాన్ క్షిణిబల, ద్రోష్లతో దాడులకు తెగబడుతున్న విషయం తెలిసింది. తాజాగా శ్రీనగర్ లో మరోసారి భారీ పేలుళ్లు సంభవించినట్లు ఆర్మీ అధికారులు పేర్కొన్నారు. శ్రీనగర్ విమానాశ్రయం సమీపంలో 11.45 గంటల ప్రాంతంలో రెండు భారీ పేలుళ్లు శబ్దాలు వినిపించాయని తెలిపారు. ఈ పేలుళ్లు కారణంగా ప్రజలు భయాందోళనకు గురయ్యారని.. విద్యుత్ సరఫరా నిలిచిపోయిందని అన్నారు. పేలుళ్ల శబ్దం వినిపించిన వెంటనే పలు ప్రాంతాల్లో సైరన్లు మోగింపి.. ప్రజలను అప్రమత్తం చేశామని పేర్కొన్నారు. అవంతిపురం సమీపంలో ఐదుసార్లు భారీ పేలుడు శబ్దాలు వినిపించినట్లు అధికారులు పేర్కొన్నారు. శ్రీనగర్ లోని దాల్

సరస్సులో క్షిణిబల లాంటి వస్తువు పడినట్లు గుర్తించామన్నారు. శనివారం తెల్లవారుజామున శ్రీనగర్ విమానాశ్రయంపై.. ఎయిర్ బేస్ పై ద్రోష్లతో దాడి చేయగా.. సైన్యం వాటిని తిప్పికొట్టింది. సరిహద్దు ప్రాంతాల్లో పాక్ వరుస దాడులకు పాల్పడుతుండడంతో ప్రజలు అప్రమత్తంగా ఉండాలని అధికారులు సూచించారు. ప్రజలు బహిరంగ ప్రదేశాల్లో, బాల్కనీల్లో ఉండకుండా ఇళ్లల్లోనే ఉండాలని హెచ్చరించారు. పంజాబ్ లోని బరిందాల్ అధికారులు రెడ్ అలర్ట్ విధించారు. శ్రీనగర్ ఎయిర్పోర్ట్ సమీపంలో పేలుళ్లు సంభవిస్తుండడంతో దానితో సహా ఉత్తర, పశ్చిమ భారత్ లోని 32 విమానాశ్రయాలను ఈనెల 15 వరకు మూసివేస్తూ కేంద్రం ఆదేశాలు జారీ చేసింది.

'కగార్'పై ఆపరేషన్ సిందూర్ ఎఫెక్ట్..

కర్రెగుట్టల నుంచి సరిహద్దుకు బలగాలు

దిల్లీ: ఆపరేషన్ సిందూర్ ప్రభావం ఆపరేషన్ కగార్ పై పడింది. భారత్-పాక్ సరిహద్దుల్లో ఉద్రిక్తతలు కొనసాగుతున్నాయి. ఈ నేపథ్యంలో కర్రెగుట్టల నుంచి సీఆర్పిఎఫ్ బలగాలును దశలవారీగా వెనక్కి రప్పిస్తున్నారు. సీఆర్పిఎఫ్ జవాన్లను హెడ్ క్వార్టర్స్ చేరుకోవాలని ఆదేశాలు జారీ చేశారు. పాముసూరు, ఆలుబాక, పెద్దగుట్ట నుంచి బలగాలు వెనక్కి మళ్లుతున్నాయి.

ఆదివారం ఉదయం లోపు సరిహద్దుల్లోకి వెళ్లునన్నారు. చత్తీస్ గడ్, వైపు ఆపరేషన్ కగార్ యధావిధిగా కొనసాగుతుంది.

శంషాబాద్ ఎయిర్ బస్సు పీల్చిలో డ్రాగ్స్ పై నిషేధం: సైబరాబాద్ సీబీ



హైదరాబాద్: నగరంలోని శంషాబాద్ అంతర్జాతీయ విమానాశ్రయం పరిధిలో ద్రోష్ వినియోగంపై నిషేధం విధించారు. విమానాశ్రయానికి 10 కి.మీ. పరిధిలో ద్రోష్ పై నిషేధం విధించినట్లు

భారత్-పాక్ ఉద్రిక్తతలు.. రైల్వేస్టేషన్లలో భద్రత మెలంత కట్టుబట్టం: ద.మ.రైల్వే

హైదరాబాద్: భారత్ - పాకిస్తాన్ సరిహద్దుల్లో ఉద్రిక్తతల నేపథ్యంలో రైల్వే ప్రయాణికుల భద్రతపై ప్రత్యేక దృష్టి సారించినట్లు దక్షిణ మధ్య రైల్వే (ద.మ.రైల్వే) సీబీఆర్వో శ్రీధర్ వెల్లడించారు. నగరంలోని ప్రధాన రైల్వేస్టేషన్లైన సికింద్రాబాద్, కాచిగూడలో భారీగా భద్రతను పెంచినట్లు తెలిపారు.

సీబీ కెమెరాల సంఖ్యను సైతం పెంచి పర్యవేక్షణ చేస్తున్నట్లు

సైబరాబాద్ సీబీ అవినాష్ మహాంతి వెల్లడించారు. ప్రయాణికుల భద్రత దృష్ట్యా ఈ నిర్ణయం తీసుకున్నట్లు సీబీ తెలిపారు. ద్రోష్ పై నిషేధం జూన్ 9 వరకు అమల్లో ఉంటుందని చెప్పారు.

బాణసంచా కాల్యంపై నిషేధం: సీబీ సీఎం ఆనంద్.. హైదరాబాద్, సికింద్రాబాద్ ప్రాంతాల్లో బాణసంచా కాల్యంపై నిషేధం విధించినట్లు హైదరాబాద్ సీబీ సీఎం ఆనంద్ తెలిపారు. ప్రజల భద్రత దృష్ట్యా బహిరంగ ప్రదేశాలు, కంట్రోల్స్ ప్రాంతాల్లో బాణసంచా కాల్యంపై నిషేధం విధించినట్లు చెప్పారు. ఆకస్మిక శబ్దాలతో ప్రజలను భయాభ్రాంతులకు గురిచేయద్దని విజ్ఞప్తి చేశారు. బాణసంచా పేలుళ్లను ఉగ్ర కార్యకలాపాలుగా తప్పుగా అర్థం చేసుకునే అవకాశం ఉందన్నారు. భారత్-పాక్ సరిహద్దుల్లో ఉద్రిక్తతల నేపథ్యంలో పౌరులు సహకరించాలని, పోలీసుల ఆదేశాలను ఉట్టంపిస్తూ చట్టపరమైన చర్యలు తీసుకుంటామని సీబీ హెచ్చరించారు.

భారత్-పాక్ సరిహద్దుల్లో ఉద్రిక్తతల నేపథ్యంలో భద్రత కారణాల దృష్ట్యా దేశవ్యాప్తంగా పలు విమానాశ్రయాలను మూసి వేయడంతో రైల్వేస్టేషన్లకు ప్రయాణికుల తాకిడి పెరిగిందన్నారు.

దీంతో భద్రత కోసం ప్రత్యేక బలగాలును మోహరించినట్లు చెప్పారు. ప్రయాణికుల రద్దీకి అనుగుణంగా ప్రత్యేక రైళ్లను నడిపిస్తున్నామని సీబీఆర్వో శ్రీధర్ వెల్లడించారు.

హైదరాబాద్ లో మిస్ వరల్డ్-2025 పోటీలు ప్రారంభం

హైదరాబాద్: నగరంలో 72వ మిస్ వరల్డ్ పోటీలు అట్టహాసంగా ప్రారంభమయ్యాయి. 110కిపైగా దేశాలకు చెందిన సుందరీమణులు ఈ కిరీటం కోసం పోటీపడుతున్నారు. భారత్ తరపున మిస్ ఇండియా నందిని గుప్తా ప్రాతినిధ్యం వహిస్తున్నారు. గచ్చిబౌలి స్టేడియంలో 'జయజయ హే తెలంగాణ' రాష్ట్ర గీతం ఆలాపనతో పోటీలు మొదలయ్యాయి. తెలంగాణ సంస్కృతి, సంప్రదాయాలు ఉద్బోధించే నిర్వహించిన కార్యక్రమాలు అలరించాయి. 250 మంది కళాకారులతో పేరిణి నృత్య ప్రదర్శన నిర్వహించారు. పరిచయ కార్యక్రమంలో భాగంగా పోటీదారులు విభిన్న వస్త్రధారణతో ఆకట్టుకున్నారు. రాష్ట్ర ప్రభుత్వ ప్రధాన కార్యదర్శి కె.రామకృష్ణారావు, డీజీపీ జితేందర్, తెలంగాణ రాష్ట్ర పర్యాటక శాఖ చైర్మన్ బవేల్ రమేశ్ రెడ్డి, నగర మేయర్ విజయలక్ష్మి, మిస్ వరల్డ్ సీఈవో జూలియా మోర్గె, మిస్ వరల్డ్-2024 విజేత క్రిస్టినా పిస్కోవా తదితరులు ప్రారంభోత్సవ కార్యక్రమానికి హాజరయ్యారు.